

اِسْمِ اَعْظَم

اسم اعظم سے مراد اللہ تعالیٰ کا وہ صفاتی یا ذاتی نام ہے جسے پڑھنے سے اللہ تعالیٰ سے خصوصی تعلق پیدا ہوتا ہے۔ معرفت کے دروازے کھلتے ہیں۔ اسم اعظم پڑھنے والے کو اللہ تعالیٰ ہر لحاظ سے مالا مال کر دیتا ہے، وہ اپنے رب سے اسم اعظم کی بدولت جو کچھ مانگتا ہے سو پاتا ہے۔ اسم اعظم کے صدقے اس کی ہر دعا قبول ہوتی ہے۔ جن لوگوں کو اسم اعظم کا راز ہاتھ آ جاتا ہے وہ اس کے خاص بندے بن جاتے ہیں۔ اللہ انھیں دین و دنیا میں انعام یافتہ بنا دیتا ہے۔ انھیں نہ مٹنے والی عزت ملتی ہے اور نہ ختم ہونے والی دولت میسر آتی ہے گویا کہ اسم اعظم ہر کام کی کنجی ہے اور گونا گوں فیض و برکات کا حامل ہے۔

اللہ کا ذاتی نام اور ہر صفاتی نام اس کی ایک خاص شان کا مظہر ہے۔ جو شخص اللہ تعالیٰ کو جس شان یعنی جس صفاتی نام سے پکارتا ہے اللہ تعالیٰ اپنی اس شان کے فیوض و برکات سے اسے نواز دیتا ہے اور اپنی اس خاص شان کا راز اس پر کھول دیتا ہے، یعنی اگر کوئی شخص اللہ تعالیٰ کو **رحمن** کہہ کر پکارتا ہے تو اللہ تعالیٰ اسے اپنی رحمت سے مالا مال کر دیتا ہے اور اس کا وجود دوسروں کے لئے باعثِ رحمت بنا دیتا ہے۔ لہذا معلوم ہوا کہ جس نام سے ہم اسے پکاریں گے اسی سے اللہ تعالیٰ کی قربت حاصل ہو جائے گی۔ اور یہی قربت جس لفظ سے میسر آتی ہے وہ اسم اعظم ہوتا ہے لہذا اسم اعظم تلاش کرنے کا ایک عام اصول پیش کرتا ہوں کہ جس آیت یا لفظ میں اللہ تعالیٰ کی شانِ معبودیت، شانِ قیومیت، شانِ رحمانیت، شانِ صمدیت، شانِ قدرت،

شانِ جلالت، شانِ علویت، شانِ بدیعت، شانِ لطافت کا اظہار ہوتا ہو، وہ لفظ یا آیت اسمِ اعظم ہوگی۔ مثلاً اللہ تعالیٰ معبود ہے ہم اس کی عبادت کرتے ہیں اس لئے لفظ اللہ یا ایسی آیت جس میں یہ لفظ ہو کہ اللہ ہمارا معبود ہے وہ اسمِ اعظم ہے لہذا لفظ اللہ اور لَا إِلَهَ إِلَّا اللَّهُ اسمِ اعظم ہے۔

ایسے ہی اللہ اپنی مخلوق پر ہر وقت رحم کرتا ہے لہذا لفظ **رحمن** اور **رحیم** یا ایسی آیت جس سے رحمتِ باری کا مفہوم ظاہر ہو وہ اسمِ اعظم ہوگی، اسی طرح اللہ ہمیشہ سے قائم دائم اور زندہ ہے۔ لہذا جو شخص اسے **الْحَيُّ الْقَيُّومُ** کہہ کر پکارتا ہے۔ وہ اسے ہمیشہ کے لئے قائم دائم کر دیتا ہے لہذا یہ لفظ اور ایسی آیت جس سے قائم اور ہمیشہ زندہ رہنے کا مفہوم نکلے وہ اسمِ اعظم ہوگی۔ اسی طرح اس کی ایک اور شان یہ ہے کہ ہر چیز کا خزانہ اس کے پاس ہے یعنی اسے کسی چیز کی ضرورت نہیں۔ چنانچہ وہ ہر لحاظ سے بے نیاز اور مالا مال ہے۔ لہذا لفظ **اللَّهُ الصَّمَدُ** اسمِ اعظم ہوا۔ اس لئے جو اسے اللہ الصمد یعنی یہ کہتا ہے کہ تو میرا بے نیاز معبود ہے تو وہ اسے بے نیاز بندہ بنادیتا ہے۔ ایسے ہی لفظ **يَا دَا الْجَلِيلُ وَالْأَكْرَامُ يَا لَطِيفُ يَا قَادِرُ يَا عَلِيُّ**۔ **يَا بَدِيعُ** اسمِ اعظم ہیں کیونکہ ان الفاظ میں اللہ تعالیٰ کی ایک خصوصی شان مضمون ہے جو ان الفاظ کے پڑھنے سے ظاہر ہوتی ہے۔ اس ضابطہ کی روشنی میں مندرجہ ذیل آیات اور احادیث کے الفاظ کا شمار اسمِ اعظم میں ہوتا ہے اور ان اسماء کو کثرت سے پڑھنے کے بعد جو دعائیں اللہ کے حضور کی جائے گی وہ انشاء اللہ قبول ہوگی۔



پہلی حدیث: حضرت جابر رضی اللہ عنہ سے روایت ہے کہ حضور صلی اللہ علیہ وسلم نے فرمایا کہ تمام اذکار سے افضل کلمہ طیبہ ہے۔

لَا إِلَهَ إِلَّا اللَّهُ

اللہ کے سوا کوئی معبود نہیں۔

دوسری حدیث: حضرت سعد رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ حضرت یونس علیہ السلام نے مچھلی کے پیٹ میں یہ دعا پڑھی تھی لہذا جو مسلمان کسی حاجت کے وقت اس دعا کو پڑھ کر جو بھی دعا کرتا ہے وہ قبول ہوتی ہے۔

لَا إِلَهَ إِلَّا أَنْتَ سُبْحَنَكَ إِنِّي كُنْتُ

اے اللہ تیرے سوا کوئی معبود نہیں تو پاک ہے بے شک میں

مِنَ الظَّالِمِينَ ○ (الانبیاء ۲۱ آیت ۸۷)

ظالموں میں سے تھا۔

تیسری حدیث: حضرت اسماء بنت یزید رضی اللہ عنہا سے روایت ہے کہ نبی اکرم صلی اللہ علیہ وسلم نے فرمایا ہے کہ اللہ تعالیٰ کا اسم اعظم ان دو آیتوں میں چھپا ہوا ہے: (مکتوٰۃ)

وَاللَّهُمَّ إِلَهٌ وَاحِدٌ لَا إِلَهَ إِلَّا هُوَ

اور وہی تہارا واحد معبود ہے اس کے سوا کوئی معبود نہیں جو

الرَّحْمَنُ الرَّحِيمُ ○ اللَّهُ لَا إِلَهَ إِلَّا هُوَ

رحمن اور رحیم ہے (بقرہ رکوع ۱۹) الف لام میم اللہ کے سوا کوئی معبود نہیں، وہ

الْحَيُّ الْقَيُّومُ ○ (البقرہ ۲-آیت ۱۶۳، آل عمران ۳-۱)

زندہ قائم ہے۔

چوتھی حدیث: حضرت بریدہ رضی اللہ عنہ سے روایت ہے کہ رسول اللہ صلی اللہ علیہ وسلم نے ایک شخص کو ان الفاظ کا ورد کرتے ہوئے سنا تو آپ صلی اللہ علیہ وسلم نے فرمایا کہ اس بندے نے اللہ تعالیٰ کا اسم اعظم اختیار کر کے دعا کی یہ اسم اعظم ایسا ہے کہ اس کے ذریعے جو دعا مانگی جاتی ہے اللہ قبول فرماتا ہے۔ (مشکوٰۃ)

اللَّهُمَّ إِنِّي أَسْأَلُكَ بِأَنَّكَ أَنْتَ اللَّهُ

اے اللہ میں تجھ سے اس لئے التجا کرتا ہوں کہ بے شک تو اللہ ہے میرے سوا کوئی

لَا إِلَهَ إِلَّا أَنْتَ الْوَاحِدُ الصَّمَدُ الَّذِي

معبود نہیں تو اکیلا ہے بے نیاز ہے نہ تو نے

لَمْ يَلِدْ وَلَمْ يُولَدْ وَلَمْ يَكُنْ لَهُ

کسی کو جنا اور نہ تو کسی سے جنا گیا اور حیرا کوئی ہمسر

كُفُوًا أَحَدٌ ○

نہیں۔

پانچویں حدیث: حضرت انس رضی اللہ عنہ سے روایت ہے کہ میں حضور

صلی اللہ علیہ وسلم کے ساتھ مسجد نبوی میں بیٹھا ہوا تھا ایک شخص نماز پڑھ رہا تھا، نماز کے بعد اس نے یہ دعا مانگی تو حضور صلی اللہ علیہ وسلم نے فرمایا کہ اس شخص نے اللہ تعالیٰ کے اسم اعظم کے واسطے سے دعا مانگی ہے۔ اور اسم اعظم وہ نام ہے کہ اس کے ذریعہ اللہ تعالیٰ سے جو التجا کی جاتی ہے، وہ پوری ہوتی ہے (نسائی)

اللَّهُمَّ إِنِّي أَسْأَلُكَ بِأَنَّ لَكَ الْحَمْدُ لَا إِلَهَ

اے اللہ میں تجھ سے التجا کرتا ہوں بے شک تو ہی حمد کے خالق ہے نہیں کوئی معبود

إِلَّا أَنْتَ الْحَيُّ الْقَيُّومُ الْمَنَّانُ بِدِيَعِ السَّمَوَاتِ

حیرے سوا تو بڑا احسان کرنے والا مہربان ہے آسمانوں اور زمین کو تو ہی ایجاد

وَالْأَرْضِ يَا ذَا الْجَلَالِ وَالْإِكْرَامِ

کرنے والا ہے اے جلال اور اکرام کے مالک

يَا حَيُّ يَا قَيُّوْمُ

اے زندہ اور قائم۔

چھٹی حدیث: ایک روایت میں ہے کہ حضور صلی اللہ علیہ وسلم نے فرمایا ہے

کہ جو شخص ان پانچ کلموں کے ساتھ دعا کر کے جو سوال بھی کرے گا۔ اللہ اسے پورا کرے گا۔

① لَا إِلَهَ إِلَّا اللَّهُ وَحْدَهُ لَا شَرِيكَ لَهُ

اللہ کے سوا کوئی معبود نہیں وہ اکیلا ہے اس کا کوئی شریک نہیں۔

② لَهُ الْمُلْكُ وَلَهُ الْحَمْدُ

اسی کا تمام ملک ہے اور اسی کی تمام تعریف ہے۔

③ وَهُوَ عَلَى كُلِّ شَيْءٍ قَدِيرٌ

اور وہی ہر چیز پر قادر ہے۔

④ لَا إِلَهَ إِلَّا اللَّهُ

اس کے سوا کوئی معبود نہیں۔

⑤ وَلَا حَوْلَ وَلَا قُوَّةَ إِلَّا بِاللَّهِ

اور کوئی بھی طاقت اور کوئی بھی قوت اس کے بغیر نہیں ہے۔